



23.10. 2024

தலைப்புச் செய்திகள்

1. ரஷ்யாவின் கஸான் நகரில் 16ஆவது பிரிக்ஸ் உச்சிமாநாட்டில் பிரதமர் திரு.நரேந்திரமோடி இன்று உரையாற்றுகிறார்.
2. சிறந்த சமூக பாதுகாப்பு திட்டமாக ஆயுஷ்மான் பாரத் காப்பீடு திகழ்வதாக மத்திய நிதியமைச்சர் திருமதி நிர்மலா சீதாராமன் தெரிவித்துள்ளார்.
3. பலா மதிப்பு கூட்டு தொழிற்சாலை கடலூரில் அமைய உள்ளதாக மாநில வேளாண் அமைச்சர் திரு.எம்.ஆர்.கே.பன்னீர்செல்வம் கூறியுள்ளார்.
4. மேட்டூர் அணை இந்தாண்டு இரண்டாவது முறையாக மீண்டும் 100 அடியை எட்டியுள்ளது.
5. புதுதில்லியில் நடைபெறும் இருநாடுகள் ஹாக்கி தொடரில் இந்தியா இன்று பிற்பகல் ஜெர்மனியை எதிர்கொள்கிறது.

இனி விரிவான செய்திகள்

மூழுமூழுமூழுமூழுமூழு

பிரதமர்

ரஷ்யாவின் கஸான் நகரில் 16ஆவது பிரிக்ஸ் உச்சிமாநாட்டின் ஒருபகுதியாக பிரதமர் திரு.நரேந்திரமோடி சீன அதிபர் ஸி ஜின் பிங்குடன் இன்று இருதரப்பு பேச்சுவார்த்தைகளை மேற்கொள்கிறார்.

கிழக்கு லாடாக்கில் இந்திய சீன எல்லை கட்டுப்பாட்டு பகுதிகளில் இரு நாட்டு ராணுவ வீரர்களும் ரோந்து பணியில் ஈடுபடுவது தொடர்பான ஒப்பந்தம் மேற்கொள்ளப்பட்டதாக வெளியுறவு அமைச்சகம் தெரிவித்த நிலையில் இச்சந்திப்பு முக்கியத்துவம் பெறுகிறது.

தென்னாப்பிரிக்காவில் சென்ற ஆண்டு நடைபெற்ற பிரிக்ஸ் உச்சிமாநாட்டின் போது எல்லை கட்டுப்பாட்டு பகுதிகளில் சமூக தீர்வு எட்டப்படாதது குறித்து பிரதமர் திரு.நரேந்திரமோடி கவலை வெளியிட்டிருந்தது குறிப்பிடத்தக்கது.

இந்நிலையில் பிரதமர் திரு.நரேந்திரமோடி பிரிக்ஸ் மாநாட்டு அமர்வுகளில் இன்று உரையாற்றுகிறார்.

முன்னதாக நேற்று பிரதமர் ரஷ்யா மற்றும் ஈரான் நாட்டு அதிபர்களுடன் இருதரப்பு பேச்சுவார்த்தைகளை மேற்கொண்டதோடு அமைதிக்கான நடவடிக்கைகளின் முக்கியத்துவம் குறித்து எடுத்துரைத்தார்.

மூழுமூழுமூழுமூழுமூழு

நிர்மலா சீதாராமன்

நாட்டின் சுகாதார பாதுகாப்பு திட்டங்களில் ஆயுஷ்மான் பாரத் சிறந்த சமூக பாதுகாப்பு திட்டம் என்று மத்திய நிதியமைச்சர் திருமதி நிர்மலா சீதாராமன் பெருமிதம் தெரிவித்துள்ளார்.

அமெரிக்காவின் பென்சில்வேனியா பல்கலைக்கழக வர்த்தக பள்ளியில் மாணாக்கருடன் கலந்துரையாடிய அவர், 70 வயதிற்கு மேற்பட்ட மூத்த குடிமக்கள், இந்த காப்பீடு திட்டத்தின் கீழ் எவ்வித பொருளாதார வரையரையின்றி இணைக்கப்பட்டுள்ளதாக கூறினார்.

மக்களின் சுகாதார காப்பீட்டிற்கு வகை செய்யும் இந்த திட்டத்தின் கீழ், 6 கோடிக்கும் மேற்பட்டோர் பயனடைந்திருப்பதாக அவர் குறிப்பிட்டார்.

நாட்டின் மின்னணு கட்டமைப்பின் கீழ் மக்கள் அனைவரும் கொண்டுவரப்பட்டுள்ளதாக கூறிய அவர் இதன் காரணமாகவே இந்தியா வேகமாக வளர்ந்து வரும் பொருளாதார நாடாக உருவெடுத்துள்ளது என்றார்.

நேரடி பண பரிவர்த்தனை மூலம் அனைத்து முறைகேடுகளும் தடுக்கப்பட்டு, மத்திய அரசின் திட்டங்களால் மக்கள் பயன்பெறுவது உறுதி செய்யப்பட்டதாக அவர் கூறினார்.

இந்தியாவின் தலைமைத்துவத்தாலும், தென்னாடுகளின் ஒருங்கிணைந்த குரலால் மட்டுமே ஜி-20 கட்டமைப்பிற்குள் ஆப்பிரிக்க யூனியனை இணைக்க முடிந்ததாக அவர் எடுத்துரைத்தார்.

கட்டமைப்பு, முதலீடு, படைப்பாற்றல்-திறன், உள்ளடக்கம் ஆகிய 4 அம்சங்களால் 2047 ஆம் ஆண்டு வளர்ச்சி அடைந்த தேசமாக இந்தியா உருவெடுக்கும் என்றும் திருமதி நிர்மலா சீதாராமன் நம்பிக்கை தெரிவித்துள்ளார்.

மூழுமூழுமூழுமூழுமூழு

பிரல்ஹாத் ஜோஷி

தேசிய கூட்டுறவு நுகர்வோர் அமைப்பு மற்றும் வேளாண் கூட்டுறவு சங்கங்களின் சார்பில் நடமாடும் வாகனங்கள் மூலமான 2ஆவது கட்ட கொண்டை கடலை விற்பனை இன்று புதுதில்லியில் தொடங்கியது.

மத்திய நுகர்வோர் விவகாரங்களுக்கான அமைச்சர் திரு.பிரல்ஹாத் ஜோஷி கொடியசைத்து இதனை துவக்கிவைத்தார்.

மூழுமூழுமூழுமூழுமூழு

தேர்தல்

ஜூர்கண்ட் மகராஷ்டிர மாநில சட்டப்பேரவை தேர்தல்களோடு இடைத்தேர்தல் அறிவிக்கப்பட்ட கேரள மாநிலம் வயநாடு மக்களவை தொகுதியில் காங்கிரஸ் பொதுச்செயலர் திருமதி பிரியங்கா காந்தி இன்று வேட்பு மனு தாக்கல் செய்தார்.

இந்த தொகுதியில் தேர்ந்தெடுக்கப்பட்ட திரு.ராகுல்காந்தி தமது உறுப்பினர் பதவியை ராஜினாமா செய்ததை தொடர்ந்து திருமதி பிரியங்கா காந்தி இத்தொகுதியில் போட்டியிடுகிறார்.

இத்தொகுதிக்கு அடுத்த மாதம் 13ஆம் தேதி இடைத்தேர்தல் நடைபெறுகிறது.

அதேபோல் மகராஷ்டிர மாநிலம் யேனெநன மக்களவை தொகுதிக்கு அடுத்த மாதம் 20ஆம் தேதி இடைத்தேர்தல் நடைபெற உள்ளது.

இவற்றுடன் அஸ்ஸாம், பீகார், சட்டிஸ்கட், குஜராத், கர்நாடகம், கேரளம், மத்திய பிரதேசம், மகராஷ்டிரம், மேகாலயா, பங்சாப், ராஜஸ்தான், சிக்கிம், உத்திரபிரதேசம், மேற்குவங்கம் மாநிலங்களில் உள்ள 47 சட்டப்பேரவை தொகுதிகளுக்கும் அடுத்த மாதம் 13ஆம் தேதியும்,

உத்திரகாண்ட் மாநிலம் கேதார்நாத் சட்டப்பேரவை தொகுதிக்கு அடுத்த மாதம் 20ஆம் தேதியும் இடைத்தேர்தல் நடைபெறும்.

இத்தேர்தல்களில் பதிவாகும் வாக்குகள் அடுத்த மாதம் 23ஆம் தேதி எண்ணப்படுகின்றன.

மூழுமூழுமூழுமூழுமூழு

எம்.ஆர்.கே.பன்னீர்செல்வம்

விவசாய பெருமக்கள் ஏற்றுமதியாளர்களாக உருவாக வேண்டும் என்று மாநில வேளாண் அமைச்சர் திரு.எம்.ஆர்.கே.பன்னீர்செல்வம் வலியுறுத்தியுள்ளார்.

கடலூர் மாவட்டம் வடலூரில் வேளாண் விளைபொருட்களுக்கான ஏற்றுமதி மேம்பாடு கருத்தரங்கில் இன்று துவக்க உரையாற்றிய அவர் விவசாயிகளை ஊக்குவிக்க பல்வேறு திட்டங்களை மாநில அரசு செயல்படுத்தி வருவதாக குறிப்பிட்டார்.

பலா மதிப்பு கூட்டு தொழிற்சாலை கடலூரில் அமைய உள்ளதாகவும் அவர் கூறினார்.

வாய்ஸ்

வேளாண் துறை உயர் அதிகாரிகள், முன்னோடி விவசாயிகள் இந்நிகழ்ச்சியில் கலந்துகொண்டனர்.

மூழுமூழுமூழுமூழுமூழு

உமறுபுலவர்

சீறாபுராணத்தை இயக்கிய உமறுபுலவரின் 382ஆவது பிறந்த தினம் இன்று கொண்டாடப்படுகிறது.

தூத்துக்குடி மாவட்டம் எட்டயபுரத்தில் அன்னாரது நினைவிடத்தில் மாநில அமைச்சர் திருமதி கீதாஜீவன்,

ஆட்சித்தலைவர் திரு.இளம்பகவத் உள்ளிட்டோர் மாலை அணிவித்து மரியாதை செலுத்தினார்.

மூழுமூழுமூழுமூழுமூழு

அமைச்சர்கள்

தீபாவளி பண்டிகையை ஒட்டி ஆவின் இனிப்பு, கார வகைகளின் விற்பனையை சேலம் மாவட்ட ஆட்சித்தலைவர் அலுவலகத்தில் மாநில சுற்றுலாத்துறை அமைச்சர் திரு.ராஜேந்திரன் இன்று துவக்கிவைத்தார்.

சிவகங்கை மற்றும் ராமநாதபுரம் மாவட்டங்களை சேர்ந்த பால் உற்பத்தியாளர்கள் கூட்டுறவு சங்க உறுப்பினர்களுக்கான ஊக்கத்தொகையை மாநில கூட்டுறவுத்துறை அமைச்சர் திரு.கே.ஆர்.பெரியகருப்பன் திருப்பத்தூரில் இன்று வழங்கினார்.

மூழுமூழுமூழுமூழுமூழு

உறுதிமொழிகுழு

கரூர் மாவட்டத்தில் சட்டப்பேரவை உறுதிமொழி குழுவினர் பல்வேறு வளர்ச்சி திட்ட பணிகளை இன்று ஆய்வு செய்து வருகின்றனர்.

தொடர்ந்து ஆட்சித்தலைவர் அலுவலகத்தில் அலுவலர்கள் உடனான ஆய்வுக்கூட்டமும் நடைபெறும் என்று ஆட்சித்தலைவர் திரு.தங்கவேல் தெரிவித்துள்ளார்.

மூழுமூழுமூழுமூழுமூழு

இருவரி

புதுக்கோட்டை மாவட்டத்தில் வரும் 29ஆம் தேதி விவசாயிகள் குறைதீர்க்கும் நாள் கூட்டம் நடைபெறுவதால் வேளாண் தொடர்புடைய கோரிக்கைகளை தெரிவிக்கலாம் என்று ஆட்சித்தலைவர் திருமதி அருணா தெரிவித்துள்ளார்.

திருவள்ளூர் மாவட்டத்தில் முன்னாள் படைவீரர்களுக்கான சிறப்பு குறைதீர் நாள் கூட்டம் வரும் 7 ஆம் தேதி நடைபெறுகிறது.

திருவாரூர் மாவட்டத்தில் அடையாள அட்டை பெற தகுதியுடைய மாற்றுத்திறனாளிகள் இணையதளம் மூலம் விண்ணப்பிக்கலாம் என ஆட்சித்தலைவர் திருமதி சாரூர் கூறியுள்ளார்.

வேலூர் மாவட்டத்தில் கூட்டுறவு மொத்த விற்பனை பண்டக சாலையில் தீபாவளி பட்டாசு சிறப்பு விற்பனையை ஆட்சித்தலைவர் திருமதி சுப்புலெட்சுமி இன்று துவக்கிவைத்தார்.

வேலூர் மாவட்டம் காட்பாடி சித்தூர் சாலையில் போக்குவரத்து சோதனை சாவடியில் லஞ்ச ஒழிப்பு துறையினர் மேற்கொண்ட சோதனையில் ஒரு லட்சத்து 38 ஆயிரம் ரூபாய் பறிமுதல் செய்யப்பட்டுள்ளது.

மூழுமூழுமூழுமூழுமூழு

நாகை வாய்ஸ்

நாகை கோடியக்கரை பறவைகள் சரணாலயத்தில் சீசனை ஒட்டி லட்சக்கணக்கான வெளிநாட்டு பறவைகள் குவிந்துள்ளதாக எமது செய்தியாளர் தெரிவிக்கிறார்.

வாய்ஸ்

மூழுமூழுமூழுமூழுமூழு

மேட்டூர்

மேட்டூர் அணை இந்தாண்டு இரண்டாவது முறையாக மீண்டும் 100 அடியை எட்டியுள்ளது.

கடந்த ஜூலை 27ஆம் தேதிக்கு பின்னர் அணையின் நீர்மட்டம் 100 அடியை எட்டியதால் விவசாயிகள் மகிழ்ச்சி அடைந்துள்ளதாக எமது செய்தியாளர் தெரிவிக்கிறார்.

வாய்ஸ்

காவிரி நீர்ப்பிடிப்பு பகுதிகளில் பெய்து வரும் தொடர் மழை காரணமாக ஒகேனக்கல் காவிரி ஆற்றில் நீர்வரத்து இன்று வினாடிக்கு 31 ஆயிரம் கன அடியாக அதிகரித்துள்ளது.

மூழுமூழுமூழுமூழுமூழு

கோமுகி

கள்ளக்குறிச்சி மாவட்டம் கோமுகி அணைக்கு நீர்வரத்து அதிகரித்துள்ளதால் கரையோர மக்களுக்கு வெள்ள அபாய எச்சரிக்கை விடுக்கப்பட்டுள்ளதாக எமது செய்தியாளர் தெரிவிக்கிறார்.

வாய்ஸ்

மூழுமூழுமூழுமூழுமூழு

வானிலை

வங்க கடலில் நிலை கொண்டிருந்த ஆழ்ந்த காற்றழுத்த தாழ்வு மண்டலம் டானா புயலாக வலுவடைந்துள்ளதாக சென்னை வானிலை ஆய்வு மைய இயக்குனர் திரு.செந்தாமரைக்கண்ணன் தெரிவித்துள்ளார்.

வாய்ஸ்

மூழுமூழுமூழுமூழுமூழு

விளையாட்டு செய்திகள்

இந்தியா ஜெர்மனி நாடுகளுக்கு இடையேயான இருநாட்டு ஹாக்கி தொடர் புதுதில்லியில் இன்று பிற்பகல் 3 மணிக்கு தொடங்குகிறது.

10 ஆண்டுகளுக்கு பின்னர் சர்வதேச அளவிலான ஹாக்கி போட்டி மேஜர் தியான்சந்த் தேசிய விளையாட்டரங்கில் நடைபெறுவது குறிப்பிடத்தக்கது.

நேபாளம் காட்டுமண்டலில் நடைபெறும் ஞாயகக கோப்பை கால்பந்து போட்டியின் குரூப் ஏ பிரிவில் இந்தியா இன்று வங்கதேசத்தை எதிர்கொள்கிறது.

மலேஷியாவில் நடைபெறும் சுல்தான் ஜோஹர் கோப்பை ஆடவர் ஜூனியர் ஹாக்கி போட்டியில் இந்தியா இன்று பிற்பகல் ஆஸ்திரேலியாவுடன் மோதுகிறது.

தாய்லாந்தில் ஆசிய கால்பந்து சம்மேளனத்தின் 17 வயதிற்குட்பட்டோருக்கான தகுதி சுற்று பிரிவில் இந்தியா இன்று பிற்பகல் புருனேவை எதிர்கொள்கிறது.

மூமூமூமூமூமூமூமூ